



సమావేశంలో మాట్లాడుతున్న రాష్ట్ర న్యాయసేవా అధికార సంస్థ ఎగ్జిక్యూటివ్ చైర్మన్ పి.సామ్ కోషి

సత్వర న్యాయమే లోక్ అదాలత్ ధ్యేయం

• లోక్ అదాలత్ పైజలకు అవగాహన అవసరం

• రాష్ట్ర న్యాయసేవా అధికార సంస్థ ఎగ్జిక్యూటివ్ చైర్మన్ జస్టిస్ పి.సామ్ కోషి

భువనగిరి అర్బన్, సెప్టెంబర్ 30 : కక్షిదారులకు సమన్వయం, సత్వర నాయం అందించడమే లోక్ అదాలత్ ధ్యేయమని రాష్ట్ర న్యాయసేవా అధికార సంస్థ ఎగ్జిక్యూటివ్ చైర్మన్, హైకోర్టు న్యాయమూర్తి జస్టిస్ పి.సామ్ కోషి అన్నారు. భువనగిరి జిల్లా కోర్టు, జిల్లా న్యాయసేవా అధికార సంస్థలను శనివారం ఆయన సందర్శించారు. ఈ సందర్భంగా భువనగిరి జిల్లా కోర్టులో న్యాయమూర్తులు, ప్రభుత్వ అధికారులు, న్యాయవాద ప్రతినిధులతో ఏర్పాటు చేసిన ముఖాముఖీ కార్యక్రమంలో ఆయన పాల్గొని మాట్లాడారు. జాతీయ న్యాయసేవ అధికార సంస్థ ఆదేశాల మేరకు లోక్ అదాలత్లను రాష్ట్ర వ్యాప్తంగా నిర్వహించి పెండింగ్ కేసులను సత్వరం పరిష్కరిస్తున్నట్లు తెలిపారు. వివాదాల పరిష్కారానికి మధ్యవర్తిత్వం ఉత్తమ వేదిక అన్నారు. చిన్నచిన్న తగాదాలను పెద్దగా చేసుకోవడం వలన మానవ సంబంధాలు దెబ్బతింటాయని చెప్పారు. గత నెల 9న జరిగిన జాతీయ లోక్ అదాలత్లో అధిక కేసులు పరిష్కారమయ్యాయని, కేసుల పరిష్కారంలో తెలంగాణ

రెండో స్థానంలో నిలిచిందన్నారు. జిల్లా న్యాయసేవా అధికార సంస్థకు మధ్యవర్తిత్వ వ్యవస్థను పటిష్ట పరిచేందుకు చర్యలు తీసుకుంటున్నట్లు చెప్పారు. ఈ ఏడాది డిసెంబర్ 9న జరిగే జాతీయ లోక్ అదాలత్లో అధిక కేసులు పరిష్కరించేలా పోలీసులు, యంత్రాంగం, న్యాయవాదులు కృషి చేయాలని సూచించారు. అంతకు ముందు భువనగిరి కోర్టు ప్రాంగణంలో మొక్క నాటారు. తెలంగాణ రాష్ట్ర న్యాయ సేవ అధికార సంస్థ మెంబర్ సెక్రటరీ ఎస్.గోవర్ధన్ రెడ్డి మాట్లాడుతూ లోక్ అదాలత్ ద్వారా కేసుల పరిష్కారంలో పోలీసులు, న్యాయవాదులు సహకరించాలని కోరారు. జిల్లా ప్రధాన న్యాయమూర్తి కె.మారుతీ దేవి మాట్లాడుతూ జిల్లాలో రాజీకీ ఆమోదయోగ్యమైన కేసులను పరిష్కరిస్తున్నట్లు తెలిపారు. అనంతరం వర్చువల్ విధానంలో జిల్లాలోని రామన్నపేట, ఆలేరు, చౌటుప్పల్ న్యాయమూర్తులతో మాట్లాడి పెండింగ్లో ఉన్న కేసులు పరిష్కరించాలని సూచించారు. కార్యక్రమంలో భువనగిరి న్యాయవాదుల సంఘం అధ్యక్షుడు నాగారం అంజయ్య, కలెక్టర్ వినయ్ క్రిష్ణారెడ్డి, డిప్యూటీ కమిషనర్ రాజేశ్ చంద్ర, భువనగిరి ప్రధాన సీనియర్ సివిల్ జడ్జి మురళి మోహన్, అదనపు సీనియర్ సివిల్ జడ్జి కె.దశరథరామయ్య, ప్రధాన జూనియర్ సివిల్ జడ్జి డి.నాగేశ్వరరావు, అదనపు జూనియర్ సివిల్ జడ్జి కవిత, న్యాయమూర్తులు ప్రదీప్, చందన, సుమలత, మహతి వైష్ణవి పాల్గొన్నారు.

బీఆర్ఎస్ పాలనలోనే చేనేతకు పూర్వ వైభవం

• భువనగిరి ఎమ్మెల్యే పైళ్ల శేఖర్ రెడ్డి

భూదాన్ పోచంపల్లి, సెప్టెంబర్ 30 : బీఆర్ఎస్ పాలనలోనే చేనేతకు పూర్వ వైభవం వచ్చిందని భువనగిరి ఎమ్మెల్యే పైళ్ల శేఖర్ రెడ్డి అన్నారు. శనివారం పట్టణంలోని చేనేత డైవర్సెస్ భవనంలో నిర్వహించిన పోచంపల్లి చేనేత సహకార సంఘం మహాసభలో ఆయన పాల్గొని మాట్లాడారు. చేనేత మిత్ర పథకంతో కార్మికులకు నెలకు రూ.3వేలు బ్యూంట్ ఖాతాలో జమ చేయడం జరుగుతుందన్నారు. పోచంపల్లి హ్యాండ్లూమ్ పార్కులో 4వేల మందికి ఉపాధి కల్పించడమే లక్ష్యంగా ప్రభుత్వం కృషి చేస్తుందని, త్వరలోనే ప్రారంభానికి సన్నాహాలు చేస్తున్నట్లు తెలిపారు. చేనేత సహకార సంఘంలో రూ.కోటి వస్త్ర నిల్వలను కొనుగోలు చేసి విషయాన్ని ప్రభుత్వం దృష్టికి తీసుకెళ్లాలని తెలిపారు. అర్బన్ నేత కార్మికునికి జియో టాకింగ్ వేయాలని, ప్రభుత్వ సంక్షేమ పథకాల అమలులో లోటుపాట్లు ఉంటే సరిచేయాలని అధికారులకు సూచించారు. మారుతున్న కాలానుగుణంగా కార్మికులందరూ నూతన డిజిన్లతో వస్త్రాలు రూపొందించాలన్నారు. అనంతరం జిల్లాలో చనిపోయిన 13



భువనగిరి అర్బన్ : విజేతలకు బహుమతులు అందిస్తున్న ఎమ్మెల్యే పైళ్ల శేఖర్ రెడ్డి

మంది చేనేత కార్మికుల కుటుంబాలకు రూ.1.50లక్షల చొప్పున ఎక్స్ గ్రేషియా చెక్కులను అందజేశారు. కార్యక్రమంలో జిల్లా చేనేత జాళి శాఖ ఏడీ విద్యాసాగర్, మున్సిపల్ చైర్మన్ ర్నన్ చిట్టిపాల్ విజయలక్ష్మిణివాస్, వైస్ చైర్మన్ బాతుక లింగస్వామి, టై అండ్ డై అసోసియేషన్ అధ్యక్షుడు తడక రమేష్, కౌన్సిలర్ కర్నాటి రవీందర్, జిల్లి సర్పంచ్, సంఘం మాజీ అధ్యక్షుడు భారత వాసుదేవ్, పర్సన్ ఇన్ చార్జ్ ప్రసాద్, చేనేత నాయకులు పాల్గొన్నారు.

గ్రామాల సమగ్రాభివృద్ధి ధ్యేయంగా పని చేయాలి

భూదాన్ పోచంపల్లి, సెప్టెంబర్ 30 : గ్రామాల సమగ్రాభివృద్ధి ధ్యేయంగా ప్రజాప్రతినిధులు, అధికారులు పని చేయాలని భువనగిరి ఎమ్మెల్యే పైళ్ల శేఖర్ రెడ్డి సూచించారు. శనివారం పట్టణంలోని ఎంపీటీడీ కార్యాలయంలో జరిగిన మండల సర్వసభ్య సమావేశంలో ఆయన ముఖ్యఅతిథిగా హాజరై మాట్లాడారు. ప్రభుత్వ సంక్షేమ పథకాలను అర్జీల దరికి చేరేలా అధికారులు ప్రత్యేక చొరవ చూపాలన్నారు. భువనగిరి నియోజకవర్గాన్ని అన్ని రంగాల్లో ఆదర్శంగా తీర్చిదిద్దుతున్నట్లు తెలిపారు. సమావేశంలో ఎంపీటీడీ మాడుగుల ప్రభాకర్ రెడ్డి, జడ్పీటీసీ కోట పుష్పలతామల్లారెడ్డి, వైస్ ఎంపీటీ పాక వెంకటేశ్వరరావు, ఎంపీటీడీ బాలశంకర్, పీపీసీఎస్ చైర్మన్ అందెల లింగయ్యాదవ్, కందాడి భూపాల రెడ్డి, ఎంకాడ నాగవర్ధన్ రెడ్డి, ఎంపీటీసీలు, సర్పంచుల ఫోరం మండలాధ్యక్షులు బత్తుల మాధవీశ్రీశైలం గౌడ్, సామ రవీందర్ రెడ్డి, ప్రజాప్రతినిధులు, అధికారులు పాల్గొన్నారు.

క్రీడాకారులు రాష్ట్రస్థాయిలో రాణించాలి

భువనగిరి అర్బన్, సెప్టెంబర్ 30 : జిల్లా క్రీడాకారులు క్రీడల్లో రాష్ట్రస్థాయిలో రాణించాలని ఎమ్మెల్యే పైళ్ల శేఖర్ రెడ్డి అన్నారు. పట్టణంలోని ప్రభుత్వ జూనియర్ కళాశాలలో నిర్వహించిన జిల్లా స్థాయి 67వ సూపర్ గేమ్స్ ఫైనల్ టోర్నీ మెంట్ పోటీలు శనివారంతో ముగిసాయి. ఈ సందర్భంగా ఎమ్మెల్యే ముఖ్యఅతిథిగా హాజరై విజేతలకు బహుమతులు అందజేశారు. కార్యక్రమంలో జిల్లా గ్రంథాలయ సంస్థ చైర్మన్ జడల అమరేందర్ గౌడ్, రైతు బంధు సమితి జిల్లా అధ్య

క్షుడు కొలుపుల అమరేందర్, మార్కెట్ కమిటీ చైర్మన్ ఎడ్ల రాజేందర్ రెడ్డి, మున్సిపల్ చైర్మన్ ఎన్నబోయిన ఆంజనేయులు పాల్గొన్నారు.

విజేతలు వీరే..

అండర్-17 బాలుర విభాగంలో ప్రథమ (సంస్థాన్ నారాయణపూర్), ద్వితీయ (భువనగిరి), అండర్-17 బాలికల విభాగంలో ప్రథమ (చౌటుప్పల్), ద్వితీయ (భువనగిరి), అండర్-14 బాలుర విభాగంలో ప్రథమ (భువనగిరి), ద్వితీయ (సంస్థాన్ నారాయణపూర్), అండర్-14 బాలికల విభాగంలో ప్రథమ (భువనగిరి), ద్వితీయ (సంస్థాన్ నారాయణపూర్) బహుమతులు గెలుపొందారు.



సమావేశంలో మాట్లాడుతూ మున్సిపల్ కో ఆఫ్ఫీస్ సభ్యుడు అహ్మద్ అహ్మద్

ఎమ్మెల్యే పైళ్ల శేఖర్ రెడ్డికి మైనార్టీల మద్దతు

• మున్సిపల్ కో ఆఫ్ఫీస్ సభ్యుడు అహ్మద్ అహ్మద్

భువనగిరి అర్బన్, సెప్టెంబర్ 30 : భువనగిరి ఎమ్మెల్యే పైళ్ల శేఖర్ రెడ్డికి నియోజకవర్గంలోని మైనార్టీల మద్దతు ఉంటుందని, రానున్న ఎన్నికల్లో సత్కారాలుగా భువనగిరి మున్సిపల్ కో ఆఫ్ఫీస్ సభ్యుడు సయ్యద్ అహ్మద్ అహ్మద్ అన్నారు. పట్టణంలోని రహదారి బంకాలో ఏర్పాటు చేసిన విలేజ్ రుల సమావేశంలో ఆయన మాట్లాడారు. ముఖ్యమంత్రి కేసీఆర్ ముస్లింల కోసం అనేక సంక్షేమ పథకాలు అమలు చేస్తున్నారన్నారు. ఇమామ్, మాజీ నెలకు గౌరవ వేతనం అందజేస్తున్నారని, విద్యార్థుల చదువు కోసం మైనార్టీ పాఠశాలలు, హాస్టల్స్ ఏర్పాటు చేసినట్లు తెలిపారు. స్వయం ఉపాధి రుణాలు, పాడి ముబారక్, పీజి రీయంబర్స్ మెంట్, అమలు చేస్తున్నట్లు చెప్పారు. రానున్న ఎన్నికల్లో ముస్లిం మైనారిటీలు ఏకమై ఎమ్మెల్యే పైళ్ల శేఖర్ రెడ్డిని భారీ మెజార్టీతో గెలిపించుకుంటామని ధీమా వ్యక్తం చేశారు. సమావేశంలో భువనగిరి మైనార్టీ పట్టణాధ్యక్షుడు ఎండి కాజమ్ పాల్గొన్నారు.

విద్యార్థులకు కంటి పరీక్షలు

బీబీనగర్, సెప్టెంబర్ 30 : మండలంలోని కొండమడుగు ప్రభుత్వ పాఠశాలలో కోటి ర్ క్షే, జై భవాని యూత్ అసోసియేషన్ ఆధ్వర్యంలో శనివారం కంటి వైద్య శిబిరం నిర్వహించారు. ఈ సందర్భంగా 250 మందికి విద్యార్థులకు కంటి పరీక్షలు నిర్వహించి కంటి అధిగాలు, మందులు అందజేశారు. కార్యక్రమంలో వైద్యులు పిన్నపురెడ్డి సుమంతరెడ్డి, ఎంపల్ల బుచ్చిరెడ్డి, న్యూ క్లబ్బ్ డెవలప్మెంట్ చైర్మన్ పకీరు కొండల్ రెడ్డి, గుమ్మల మల్లేశం, రోటిరీ క్షే సభ్యులు పాల్గొన్నారు.

సమన్వయంతో సమస్యలు పరిష్కరించాలి

• ఎంపీపీ రమేశారాజ్

వలిగొండ, సెప్టెంబర్ 30 : అధికారులు, ప్రజాప్రతినిధులు సమన్వయంతో పని చేస్తూ గ్రామాల్లో సమస్యలు పరిష్కరించాలని ఎంపీపీ నూతి రమేశారాజ్ అన్నారు. శనివారం మండల పరిషత్ కార్యాలయంలో మండల సర్వసభ్య సమావేశం నిర్వహించారు. అధికారులు మూడు నెలల్లో జరిగిన అభివృద్ధి నివేదికలను వివరిస్తూ



సమావేశంలో మాట్లాడుతున్న ఎంపీపీ రమేశారాజ్

డగా ప్రజాప్రతినిధులు అధికారుల నిర్ణయాలపై ప్రశ్నించారు. గ్రామ చంచాయతీలో పెండింగ్లో ఉన్న కరెంట్ బిల్లులకు నిధులు విడుదల చేయాలని

కోరారు. కార్యక్రమంలో జడ్పీటీసీ వాటికి పద్మాఅంతరెడ్డి, ఎంపీపీ చైర్మన్ పైళ్ల రాజవర్ధన్ రెడ్డి, ఎంపీటీడీ గీతారెడ్డి, డిప్యూటీ టాస్టిల్ పల్లవి పాల్గొన్నారు.



సీసీ రోడ్డు పనులను పరిశీలిస్తున్న మున్సిపల్ చైర్మన్ ఆంజనేయులు

సీసీ రోడ్డు పనుల పరిశీలన

భువనగిరి సీసీ, సెప్టెంబర్ 30 : పట్టణంలో జరుగుతున్న సీసీ రోడ్డు పనులను మున్సిపల్ చైర్మన్ ఎన్నబోయిన ఆంజనేయులు శనివారం పరిశీలించారు. ఈ సందర్భంగా ఆయన మాట్లాడుతూ ఎమ్మెల్యే పైళ్ల శేఖర్ రెడ్డి ఆదేశాల మేరకు పనులను వేగవంతంగా చేపడుతున్నట్లు తెలిపారు. పనుల్లో నాణ్యత పాటించాలని కాంట్రాక్టర్లను ఆడిశించారు.

సీఎం సహాయ నిధి చెక్కు అందజేశే

భువనగిరి కలెక్టరేట్, సెప్టెంబర్ 30 : మండలంలోని సిరివేణికుంటకు చెందిన గండు మైలారీకు సీఎం సహాయ నిధి నుంచి మంజూరైన రూ.60వేల చెక్కును బీఆర్ఎస్ నాయకులు శనివారం ఆయన ఇంటికి వెళ్లి అందజేశారు. కార్యక్రమంలో బీఆర్ఎస్ నాయకులు వెంకటేశ్, సిద్దయ్య, ప్రవీణ్ కుమార్, కిషన్, సుభాష్, కృష్ణమూర్తి పాల్గొన్నారు.



అర్థిక సాయం అందిస్తున్న స్నేహితులు

స్నేహితుడి కుటుంబానికి చేయూత

వలిగొండ, సెప్టెంబర్ 30 : మండలంలోని నాగారం గ్రామానికి చెందిన తుర్కపల్లి సురేశ్ ఇటీవల అనారోగ్యంతో మృతి చెందగా.. బాల్య స్నేహితులు, జూనియర్ కళాశాలలో చదువుకున్న మిత్రులు శనివారం సురేశ్ కుటుంబాన్ని పరామర్శించి రూ.లక్ష అర్థిక సాయం అందజేశారు. కార్యక్రమంలో మల్లం రమేష్, రఫీ, గుండు మల్లారెడ్డి, వంగల లింగస్వామి, బర్ల వెంకటేశ్, విగ్నేష్, బర్ల నాగరాజు, కొన్నూరి శ్రీశైలం, మమత, మోటి లింగస్వామి పాల్గొన్నారు.

నేడు పోచంపల్లిలో ఉచిత డైవింగ్ లైసెన్స్ ల పంపిణీ

భూదాన్ పోచంపల్లి, సెప్టెంబర్ 30 : పట్టణంలోని బాలాజీ ఫంక్షన్ హాల్ లో ఆదివారం ఉదయం 10 గంటలకు భువనగిరి ఎమ్మెల్యే పైళ్ల శేఖర్ రెడ్డి చేతుల మీదుగా ఉచితంగా డైవింగ్ లైసెన్స్ ల పంపిణీ ఉంటుందని బీఆర్ఎస్ మండలాధ్యక్షుడు పాటి సుధాకర్ రెడ్డి, మండల ప్రధాన కార్యదర్శి చిలువేరు బాలనరసింహ శనివారం ఒక ప్రకటనలో తెలిపారు. యువత, యువకులు, ప్రజాప్రతినిధులు, పార్టీ కార్యకర్తలు సకాలంలో హాజరుకావాలని కోరారు.

IN THE COURT OF THE JUNIOR CIVIL JUDGE, YADADRI BHONGIR DISTRICT AT CHOUTUPPAL
O.S.No. 83 of 2023
Between: Gajam Rajyalaxmi and Others ...Plaintiffs
AND The Mandal Revenue Officer, Pochampally Mandal & All Concerned ...Defendants
NOTICE TO DEFENDANT No.2
To All Concerned ..Defendant No.2
Please take notice that the above named Plaintiffs have filed the above case to declare them as legal heirs to the deceased Sri Mandadi Janardhan Reddy and also to his estate. The Hon'ble Court posted the above case on 17-10-2023 at 10.30 AM for hearing, if any person/s are having any objection/s, claims and etc., if any whatsoever in the above matter/case, he/ she/they can appear before the Hon'ble Court to file their objections for their claim/s. Otherwise the case/matter will be heard and decided on merits.
// BY ORDER OF COURT //
Sd/- K. RANGA RAO, ADVOCATE
Counsel for Plaintiff
Flat No.403, Vijietha Vihar Apartments
Municipal No.3-81, Hanuman Nagar.
Chaityanyapuri, Hyderabad
Cell: 9885542200